

muqeddes kitab

Yehuda

yazghan xet

YEHUDA YAZGHAN XET

Muqeddes Kitab - Yéngi Ehde (Injil)

26-qisim

1950-yilidiki «Muqeddes Kitab»ning
uyghurche terjimisi hazirqi zaman
uyghur tiligha özgertildi

2013

Deslepki nusxa

www.dunyaningnuri.com

YEHUDA YAZGHAN XET

Qichqirilganlarga salam

1 ¹ Eysa Mesihning bendisi we Yaqubning buradiri bolghan Yehudadin Xuda Atida pak-muqeddes bolup, Eysa Mesihke saqlinip, qichqirilganlarga salam. ² Merhemet we amanliq we muhebbet silerge éship ziyadileshsun.

Oghriliqche jamaetke kirgen pasiq we imansiz ademler

³ Ey amraqlar, biz uninggha hemshérik bolghan nijat toghrisida silerge pütikli ijtihat qilghinimda, bir waqit muqeddeslerge tapshurulghan iman üçün kürishinglar dep silerge nesihet bérip pütikli lazim kördüm. ⁴ Birnechche ademler oghriliqche aranglarga kiriwalghan. Ular pasiq ademler bolup, Xudaning méhir-shepqtini buzuqluqqa tégiship, yégane seltenet qilghuchimiz we Xudawendimiz Eysa Mesihni inkar qilidu. Bular qedimdin béri höküm qilinishqa teqdir qilin'ghandur.

⁵ Shuning hemmisini bilsenglarmu, silerning yadinglarga keltürgili xalaymenki, Xudawende qowmini Misir yurtidin qutquzghandin kéyin ishenmigenlarni halak qildi ⁶ we öz esli ornini tutmay, öz makanidin ketken perishtilerni ulugh hökümning künigiche ebediy zenjirliri bilen qarangghuluqta saqlap qoyghan. ⁷ Shundaq hem Sodom we Gomorra we etrapidiki sheherler ebediy otta jaza tartip, ibret üçün qoyulghandur. Chünki bular mezkurlargha oxshash tebietning xilapida buzuqluq qilip turdi.

⁸ Shuningdek bu ademler öz chüshliri bilen kor bolup, oxshash teriqide qilip jisimni napak qilidu we rohiy xojiliqni ret qilip, erwah alimining ulughlirini deshnem qilidu.

⁹ Emma ulugh perishte Mikail iblis bilen Musaning bedini toghrisida söz talashqinida uning üstige deshnem hökümi qoyghili jüret qilmay: «Xudawende özi sanga tenbih bersun» dep éytti. ¹⁰ Lékin bular öz bilmiginige deshnem bérip, eqilsiz haywanlarga oxshash tebiettin bilgen ishlar bilen özige halaket yetküzidu. ¹¹ Way ulargha, chünki ular Qayinning yolida yürüp, ach közlük qilip Bilamning éziqtuluqigha egiship, Qorahning muxalipliqi bilen halak boldi.

¹² Bular buraderchilik ziyapetliringlarda olturghinida yirginchlik daghliri bolup, siler bilen ziyapet qiliship özini baqidu. Ular susiz bulutlar bolup shamaldin heydilip ötidu. Küz waqtidiki derexlerde, ikki mertive ölüp, yiltizi bilen qomurulup, méwisiz derexlerdektur. ¹³ Ular öz buzuqluqining köpükini chiqirip turghan shiddetlik déngiz dolqunliridektur. Ular seyyare yultuzlar bolup, ulargha ebedkiche qarangghuluqning zulmiti saqlinip qoyulghan.

¹⁴ Bular toghrisida Ademdin yettinchi uruq bolghan Xanoq peyghemberlik qilip éyttiki: «Mana Xudawende öz muqeddes tümenliri bilen kélidu. ¹⁵ U özi hemmisining üstige höküm qilip, hemme pasiqqlargha ularning qilghan barche pasiq emelliri we buzuq pasiqliqida Xudagha qarshi éytqan yoghan sözliri üçün jaza béridu. Derweqe u pasiq gunahkarlarga jaza bergili kélidu».

¹⁶ Bular öz shehwetlirige muwapiq yürüp, öz ehwali üçün ghotuldap turghan shikayet qilghuchidur. Éghizliri heddin ziyade yoghan sözler qilip, öz paydisi üçün yüz-xatire qilidu.

¹⁷ Lékin, ey amraqlar, özünglar Xudawendimiz Eysa Mesihning rosulliri ilgiridin éytqan sözlerni yadinglarga keltürünglar. ¹⁸ Chünki ular silerge éytqanki: «Axirqi waqitta deshnem bergüchiler qopup, öz pasiq shehwetlirige muwapiq yürüdü. ¹⁹ Bular bölgüchilik peyda qilip, nepsaniy bolup, özide Roh bolmighan kishilerdur.

Xudaning muhebbitide yashash

²⁰ Lékin siler, ey amraqlar, hemmidin muqeddes imaninglarning üstide temir qilinip, Muqeddes Roh bilen dua qilip turunglar. ²¹ Ebediy tiriklik tapmaq üçün Xudawendimiz Eysa Mesihning merhemitige muntezir bolup, özünglarni Xudaning muhebbitide saqlanglar. ²² Ikkilen'genlarning bezilirige merhemet qilip, ²³ ularni ottin tartiwélip qutquzunglar, lékin bezilerge qorqunch bilen rehim qilip, jisimdin napak bolghan köynekn hem yaman körünglar.

Medhiye duasi

²⁴ Lékin silerni éziqip kétishtin saqlighili we öz shan-sheripining aldida xushalliq bilen eyibsiz turghuzghili qadir bolghan zatqa, ²⁵ yégane Xudayimiz we qutquzghuchimiz bolghan zatning özige hemme waqittin ilgiri we hazir we hemme dewrlergiche Xudawendimiz Eysa Mesihning wasitisi bilen shan-sherep, ezimet, seltenet we qudret bolghay. Amin.